

టీజీవిపి నూతన కాలమాని ఆవిష్కరించిన  
జిల్లా ప్రధాన న్యాయమూర్తి



జాతీయ తెలుగు దినపత్రిక  
**ప్రజా జ్యోతి**  
ప్రతి అక్షరం - ప్రజాల కోసం  
**నిజామాబాద్**  
ఆదివారం 26 జనవరి 2025 www.prajajyothinews.com పేజీలు :04

ప్రజాస్వామ్య పరిరక్షణకు  
**ఎన్నికల వ్యవస్థ పునాది**



**ఓటు హక్కు విలువను ప్రతి ఒక్కరు గుర్తెరగాలి**  
**జాతీయ ఓటరు దినోత్సవంలో కలెక్టర్ పిలుపు**  
ప్రజాజ్యోతి నిజామాబాద్ ప్రతినిధి: నిజామాబాద్, జనవరి 25 : ప్రజాస్వామ్య పరిరక్షణకు ఎన్నికల వ్యవస్థ పునాదిగా నిలుస్తోందని, దీనిని గుర్తెరిగి ప్రతి ఒక్కరు

ఎంతో విలువైన ఓటు హక్కును సద్వినియోగం చేసుకోవాలని కలెక్టర్ రాజీవ్ గాంధీ హాసుమంతు పిలుపునిచ్చారు. పద్దెనిమిది సంవత్సరాలు నిండిన వారందరూ ఓటరుగా నమోదు కావడంతో పాటు, ఎన్నికల్లో విధిగా తమ ఓటు హక్కును వినియోగించుకోవాలని సూచించారు. 15వ జాతీయ ఓటరు దినోత్సవాన్ని పురస్కరించుకుని శనివారం సమీకృత జిల్లా కార్యాలయాల సముదాయ సమావేశ

మందిరంలో నిర్వహించిన కార్యక్రమానికి కలెక్టర్ అధ్యక్షత వహించగా, జిల్లా అటవీ శాఖ అధికారి వికాస్ మీనా ముఖ్య అతిథిగా విచ్చేశారు. జ్యోతి ప్రజ్వలనతో కార్యక్రమానికి శ్రీకారం చుట్టిన అనంతరం, వీడియో క్లిప్ ద్వారా భారత ప్రధాన ఎన్నికల కమిషనర్ రాజీవ్ కుమార్ సందేశం వినిపించారు. తదుపరి ఓటర్లతో...ఎన్నికల్లో ఎలాంటి ప్రలోభాలకు గురి కాకుండా స్వేచ్ఛగా

సంక్షేమ పథకాల అమలుకు  
**నేడు అట్టహాసంగా శ్రీకారం**  
- అధికారులకు దిశానిర్దేశం చేసిన కలెక్టర్

ప్రజాజ్యోతి నిజామాబాద్ ప్రతినిధి:  
నిజామాబాద్, జనవరి 25 : రాష్ట్ర ప్రభుత్వం ప్రతిష్టాత్మకంగా ప్రవేశపెట్టిన రైతు భరోసా, ఇందిరమ్మ ఇళ్లు, ఆహార భద్రత (రీషన్) కార్డులు, ఇందిరమ్మ ఆత్మీయ భరోసా పథకాలను ఆదివారం నుండి శ్రీకారం చుట్టడం జరుగుతోందని కలెక్టర్ రాజీవ్ గాంధీ హాసుమంతు తెలిపారు. ప్రతి మండలంలో ఒక గ్రామాన్ని ఎంపిక



**నగర ప్రజలకు సేవ చేసే భాగ్యం కలగటం నా అదృష్టం**  
నగర మేయర్ ధండు నీతు కిరణ్

ప్రజాజ్యోతి నిజామాబాద్ ప్రతినిధి:  
ఐదు సంవత్సరాల కాలంలో ఎన్నో అభివృద్ధి, సంక్షేమ కార్యక్రమాల్లో పాల్గొని ప్రజలకు సేవ చేసే అవకాశం రావటం నా అదృష్టం అని నగర మేయర్ ధండు నీతు కిరణ్ అన్నారు. నగరంలోని ఒక ప్రైవేట్ ఫంక్షన్ హాల్ లో నగర పాలక సంస్థ పాలకవర్గం ఐదు సంవత్సరాల పదవి కాలం పూర్తి చేసుకుంటున్న సందర్భంగా మేయర్, డిప్యూటీ మేయర్, కార్పొరేటర్లకు నిజామాబాద్ నగర పాలక సంస్థ ఏర్పాటు చేసిన ఆత్మీయ అభినందన



# ప్రజాస్వామ్య పరిరక్షణకు ఎన్నికల వ్యవస్థ పునాది

## ఓటు హక్కు విలువను ప్రతి ఒక్కరు గుర్తెరగాలి జాతీయ ఓటరు దినోత్సవంలో కలెక్టర్ పిలుపు

ప్రజాజ్యోతి నిజామాబాద్ ప్రతినిధి: నిజామాబాద్, జనవరి 25 : ప్రజాస్వామ్య పరిరక్షణకు ఎన్నికల వ్యవస్థ పునాదిగా నిలుస్తోందని, దీనిని గుర్తెరిగి ప్రతి ఒక్కరు ఎంతో విలువైన ఓటు హక్కును సద్వినియోగం చేసుకోవాలని కలెక్టర్ రాజీవ్ గాంధీ హనుమంతు పిలుపునిచ్చారు. పద్దెనిమిది సంవత్సరాలు నిండిన వారందరూ ఓటరుగా నమోదు కావడంతో పాటు, ఎన్నికల్లో విధిగా తమ ఓటు హక్కును వినియోగించుకోవాలని సూచించారు. 15వ జాతీయ ఓటరు దినోత్సవాన్ని పురస్కరించుకుని శనివారం సమీకృత జిల్లా కార్యాలయాల సమూహం సమావేశ మందిరంలో నిర్వహించిన కార్యక్రమానికి కలెక్టర్ అధ్యక్షత వహించగా, జిల్లా అటవీ శాఖ అధికారి వికాస్ మీనా ముఖ్య అతిథిగా విచ్చేసారు. జ్యోతి ప్రజ్ఞలసతో కార్యక్రమానికి శ్రీకారం చుట్టిన అనంతరం, వీడియో క్లిప్ ద్వారా భారత ప్రధాన ఎన్నికల కమిషనర్ రాజీవ్ కుమార్ సందేశం వినిపించారు. తదుపరి ఓటర్లతో...ఎన్నికల్లో ఎలాంటి ప్రలోభాలకు గురి కాకుండా స్వేచ్ఛగా తమ ఓటు హక్కు వినియోగించుకుంటామని ప్రతిజ్ఞ చేయించారు. ఈ సందర్భంగా కలెక్టర్ మాట్లాడుతూ, రాజ్యాంగం ద్వారా ప్రసాదించబడిన ఓటు హక్కు ప్రజాస్వామ్య పరిరక్షణకు పునాదిగా నిలుస్తోందని గుర్తు చేశారు. ఎలాంటి అసమానాలకు తావు లేకుండా ఎన్నికల సంఘం పక్కం దిగి ఎన్నికలు జరిపిస్తోందని, అధునిక సాంకేతికతను వినియోగిస్తూ ప్రతిసారి విస్తృత పద్ధతులను ప్రవేశపెడుతూ ప్రజలను చైతన్యాన్ని పెంపొందిస్తుందని అన్నారు. ఇందులో భాగంగానే గత ఎన్నికల్లో 80 ఏళ్ళు పైబడిన వృద్ధులు, నలభై శాతానికి పైగా వైకల్యం కలిగిన దివ్యంగులకు ఇంటి నుండి ఓటు వేసే వెసులుబాటు కల్పిస్తూ ఓట్ ఫ్రమ్ హోమ్ విధానాన్ని అందుబాటులోకి తెచ్చిందని గుర్తు చేశారు. ఎన్నికల్లో పోటీ చేసే అభ్యర్థులు, ఆయా పార్టీల వారు ప్రచార అనుమతుల కోసం ఆన్ లైన్లో దరఖాస్తులు చేసుకునేలా అనుమతుల ప్రక్రియను సులభతరం చేసిందన్నారు. ఎక్కడైనా ఎన్నికల నియమావళి ఉల్లంఘనలను గమనిస్తే ప్రజలు ఫిర్యాదు చేసేందుకు వీలుగా సి-విజిల్ వంటి యాప్ లను కూడా ఎన్నికల సంఘం అందుబాటులో ఉంచినదని అన్నారు. మన దేశంలో ప్రజాస్వామ్యబద్ధంగా కొనసాగుతున్న ఓటింగ్ వ్యవస్థ వల్ల అధికార మార్పిడి ప్రక్రియ సాఫీగా జరుగుతోందని, ఇది దేశాభివృద్ధికి కూడా దోహదపడుతోందని కలెక్టర్ గుర్తు చేశారు. ఎంతో కీలకమైన ఎన్నికల ప్రక్రియ నిరాటంకంగా జరిగేందుకు అధికారులతో పాటు స్వచ్ఛంద సంస్థలు, ఎస్.సీ.సీ క్యాండెట్లు తదితరులు సైతం తమవంతు



సహకారం అందిస్తున్నారని అన్నారు. ఎన్నికల కమిషన్ ప్రత్యేక ఓటరు నమోదు కార్యక్రమాన్ని ఇదివరకు ఏడాదికి ఒక పర్యాయం చేపట్టేదని, ప్రస్తుతం ప్రతి మూడు నెలలకు ఒకసారి ఈ కార్యక్రమాన్ని చేపడుతోందని తెలిపారు. 17 సంవత్సరాల వారు కూడా ఓటు హక్కు కోసం దరఖాస్తు చేసుకుంటే, వారికి 18 సంవత్సరాలు నిండిన వెంటనే ఓటరు జాబితాలో పేరు నమోదు చేయడం జరుగుతుందని సూచించారు. ఎన్నికల్లో ఓటు హక్కు వినియోగించుకునే సమయంలో సీనియర్ సిటిజన్లకు ప్రత్యేక క్యూ లైన్ ఏర్పాటు చేయాల్సిందిగా పలువురి నుండి వచ్చిన అభ్యర్థనలను తప్పనిసరిగా పరిగణలోకి తీసుకుంటూ ఈ.సీ.ఐకు ప్రతిపాదిస్తామని కలెక్టర్ హామీ ఇచ్చారు. ప్రజలు ఎవరైనా సరే కలెక్టర్ తో పాటు సహాయ రిటర్నింగ్ అధికారుల కార్యాలయాలను సంప్రదించి ఎన్నికలతో ముడిపడిన అంశాలపై తమ సలహాలు, సూచనలను అందించవచ్చని తెలిపారు. ముఖ్య అతిథి వికాస్ మీనా, అదనపు కలెక్టర్ అంకిత్ లు మాట్లాడుతూ, స్వేచ్ఛాయుత వాతావరణంలో మనకు నచ్చిన నాయకులను ఓటు ద్వారా ఎన్నుకునే అవకాశం కేవలం ఓటు హక్కు ద్వారానే సాధ్యమని, నా ఒక్క ఓటుతో ఏమవుతుంది అనే భావన ఎంతమాత్రం సరికాదని, ప్రజాస్వామ్య పరిరక్షణలో, మంచి పాలకులను ఎన్నుకోవడంలో ప్రతి ఓటూ ఎంతో కీలకమైనదని సూచించారు. అప్పుడే ప్రజాస్వామ్యం మరింతగా పరిధి విస్తృతమైందని సూచించారు. ఎన్నికలలో ఎలాంటి ప్రలోభాలకు ప్రభావితం కాకుండా ఓటు వేయాలని పిలుపునిచ్చారు. ఈ సందర్భంగా ఎన్నికల్లో క్రమం తప్పకుండా ఓటు హక్కును వినియోగించుకుంటున్న 80 ఏళ్ళ పైబడిన సీనియర్ సిటిజన్లకు నాగుల సాయమ్మ, కొట్లూర్ ఇందిరా, అవధూత భూమయ్య, మెరుగు ఒడ్డెమ్మ, అంకం సుశీల, వై.నర్సయ్యలను ఘనంగా సన్మానించారు. అదేవిధంగా కొత్తగా నమోదైన యువ



ఓటర్లు సబీలా సూరిస్, లోకేశ్ గౌడ్ అంబటి, షేక్ సుమేర్, సయ్యద్ అబ్దుల్ రెహమాన్, అబ్దుల్ ఇద్నాస్, రాచర్ల భవన్ కుమార్ లకు కొత్త ఓటరు ఐ.డి.లను అందించి సత్కరించారు. జాతీయ ఓటరు దినోత్సవాన్ని పురస్కరించుకుని ఏర్పాటు చేసిన పోటీలలో గెలుపొందిన విద్యార్థిని, విద్యార్థులకు బహుమతులు ప్రధానం చేశారు. ఈ కార్యక్రమంలో అదనపు కలెక్టర్ కిరణ్ కుమార్, ట్రైని కలెక్టర్ సంతోష్ కుమార్, నిజామాబాద్ ఆర్డీఓ రాజేంద్రకుమార్, జిల్లా స్వీప్ అధికారి సురేష్ కుమార్, కలెక్టరేట్ ఏ.ఓ.ప్రశాంత్, ఎన్నికల విభాగం పర్యవేక్షకుడు పవన్, వివిధ శాఖల అధికారులు, ఉద్యోగ సంఘాల ప్రతినిధులు, విద్యార్థిని విద్యార్థులు, ఎస్.సీ.సీ క్యాండెట్లు, పెద్ద సంఖ్యలో ఓటర్లు పాల్గొన్నారు.

## ముగిసిన “బార్” అసోసియేషన్ క్రీడాపోటీలు

ప్రజాజ్యోతి నిజామాబాద్ ప్రతినిధి: నిజామాబాద్ బార్ అసోసియేషన్ ఆధ్వర్యంలో గణతంత్ర దినోత్సవం సందర్భంగా నిర్వహించిన క్రీడాపోటీలు శనివారం ముగిసినట్లు బార్ అధ్యక్షుడు మల్లెపాల జగన్ మోహన్ గౌడ్ తెలిపారు. క్రికెట్, చెస్, క్యారమ్స్, షెటిల్ పోటీలలో న్యాయమూర్తులు, న్యాయవాదుల మధ్య స్నేహపూర్వకంగా జరిగినట్లు తెలిపారు. శనివారం నిజామాబాద్ నగరంలోని నాగారం స్టేడియంలో న్యాయమూర్తు లు, న్యాయవాదుల మధ్య జరిగిన క్రికెట్ పోటీలో న్యాయమూర్తుల జట్టు మొదట బ్యాటింగ్ చేసి మొత్తం పది ఓవర్లలో నాలుగు వికెట్లు కోల్పోయి 95 పరుగులు చేశారు. అనంతరం బ్యాటింగ్ చేసిన న్యాయవాదుల జట్టు 92 పరుగులు చేసి ఓటమిపాలు అయింది. విజేతలకు రివల్విక్స్ డే న జిల్లా ప్రధాన న్యాయమూర్తి సునీత కుంచాల ముఖ్య అతిథిగా పాల్గొనే కార్యక్రమంలో బహుమతుల ప్రధానం జరుగుతుందని జగన్ అన్నారు.



## మాస్టర్ ఓటర్ కార్డ్స్ లో గెలుపొందిన విద్యార్థులకు బహుమతుల ప్రధానం

ప్రజాజ్యోతి నిజామాబాద్ ప్రతినిధి: నారాయణ పాఠశాలలో మాస్టర్ ఓటర్ కార్డ్స్ ప్రోగ్రాంను ఆర్గనైజ్ చేసిన వ్యక్తులకు అందరినీ ఎం.ఆర్.గార్డెన్ లో ఘనంగా నిర్వహించారు. ఈ ప్రోగ్రామ్ లో ఆర్గనైజర్, నిజామాబాద్, నిర్మల్, బైసా, ఆదిలాబాద్ కు చెందిన నారాయణ పాఠశాలలోని విద్యార్థిని, విద్యార్థులు పాల్గొన్నారు. విద్యార్థులందరూ చక్కని నృత్య ప్రదర్శనలు, నాటికలు ప్రదర్శించారు. ఇందులో గెలుపొందిన విద్యార్థులకు వైకెక్ (1వ తరగతి), కె.శ్రేష్ట (ఒలింపియాడ్, 8వ తరగతి) మొదటి బహుమతి అందుకున్నారు. సి.హెచ్.నిత్య (రెండవ తరగతి), జె.సమన్ (6వ తరగతి) రెండవ బహుమతిని అందుకోగా, పి.తన్వి (3వ తరగతి), జె.అపేక్ష (7వ తరగతి) మూడవ బహుమతులను అందుకున్నారు తెలిపారు. ఈ కార్యక్రమంలో నారాయణ పాఠశాల జి.ఎం. గోపాల్ రెడ్డి , డి.జీ.ఎం రమణారెడ్డి, ఏజీఎం శివాజి, ప్రిన్సిపాల్ రజనీ, జ్యోత్స్న, సుమలత, హర్షవర్ధిని, ప్రభుసార్, కోఆర్డినేటర్స్ నరేష్, అజీమ్, కల్పన, హెచ్.ఆర్. దుర్గా ప్రసాద్, సాఫ్ట్ స్కీల్స్ కు చెందిన రవితేజ, లక్ష్మి పతిలు పాల్గొన్నారు.



## సంక్షేమ పథకాల అమలుకు నేడు అట్టహాసంగా శ్రీకారం

### - అధికారులకు దిశానిర్దేశం చేసిన కలెక్టర్



ప్రజాజ్యోతి నిజామాబాద్ ప్రతినిధి: నిజామాబాద్, జనవరి 25 : రాష్ట్ర ప్రభుత్వం ప్రతిష్టాత్మకంగా ప్రవేశపెట్టిన రైతు భరోసా, ఇందిరమ్మ ఇళ్లు, ఆహార భద్రత (రేషన్) కార్డులు, ఇందిరమ్మ ఆత్మీయ భరోసా పథకాలను ఆదివారం నుండి శ్రీకారం చుట్టడం జరుగుతోందని కలెక్టర్ రాజీవ్ గాంధీ హనుమంతు తెలిపారు. ప్రతి మండలంలో ఒక గ్రామాన్ని ఎంపిక చేసి, సంక్షేమ పథకాల అమలు కార్యక్రమాన్ని అట్టహాసంగా ప్రారంభించాలని అధికారులకు సూచించారు. రాష్ట్ర సచివాలయం నుంచి ప్రభుత్వ ప్రధాన కార్యదర్శి ఎ.శాంతికుమారి శనివారం మధ్యాహ్నం జిల్లా కలెక్టర్లతో వీడియో కాన్ఫరెన్స్ ద్వారా సమీక్ష జరిపారు. ప్రతిష్టాత్మక నాలుగు సంక్షేమ పథకాల అమలు కోసం చేపట్టాల్సిన చర్యల గురించి తెలియజేశారు. అనంతరం కలెక్టర్ టెలి కాన్ఫరెన్స్ ద్వారా అధికారులకు దిశానిర్దేశం చేశారు. సంక్షేమ పథకాల అమలు ప్రారంభోత్సవ కార్యక్రమానికి ప్రతి మండలంలో ప్రజాప్రతినిధులను సంప్రదించి వారి సూచన మేరకు ఒక గ్రామం చొప్పున ఎంపిక చేసుకోవాలన్నారు. ఎంపిక చేసిన ప్రతి గ్రామంలోనూ పథకాల ప్రారంభోత్సవానికి పక్కా ఏర్పాట్లు చేయాలని అన్నారు. ఎలాంటి తప్పిదాలు, గందరగోళానికి తావు లేకుండా అన్ని జాగ్రత్తలు తీసుకోవాలన్నారు. వేదిక, షామియానా, తాగునీరు వంటి సదుపాయాలు అందుబాటులో ఉండేలా ఏర్పాట్లను చేయాలన్నారు. ప్రజాప్రతినిధులను ముఖ్య అతిథులుగా ఆహ్వానించాలని, మధ్యాహ్నం ఒంటి గంటకు సంక్షేమ పథకాల అమలుకు శ్రీకారం చుట్టాలన్నారు. ఎంపిక చేసిన గ్రామంలోనే నాలుగు పథకాల అమలును ప్రారంభించాలని కలెక్టర్ సూచించారు. ముందుగా ముఖ్యమంత్రి సందేశంతో కూడిన వీడియోను ప్రదర్శించాలన్నారు. ఒక్కో పథకానికి గాను ప్రత్యేకంగా

ఒక్కో బృందాన్ని ఏర్పాటు చేయాలని ఆదేశించారు. ఆహార భద్రత కార్డులకు తహసీల్దార్ నేతృత్వంలో, ఇందిరమ్మ ఇళ్ల పథకానికి ఎంపీడీఓ ఆధ్వర్యంలో, రైతు భరోసాకు మండల వ్యవసాయ అధికారి నేతృత్వంలో, ఇందిరమ్మ ఆత్మీయ భరోసా పథకానికి గాను ఏ.పి.ఓ ఆధ్వర్యంలో ప్రత్యేక బృందాలను నియమించాలని సూచించారు. మండల ప్రత్యేక అధికారులు ఓవరాల్ ఇంచార్జీలుగా వ్యవహరిస్తూ నాలుగు సంక్షేమ పథకాల అమలు ప్రారంభోత్సవ కార్యక్రమం విజయవంతం అయ్యేలా పర్యవేక్షణ చేయాలని ఆదేశించారు. గ్రామాలకు వెళ్లడానికి ముందే ఆయా పథకాలకు సంబంధించిన లబ్ధిదారుల జాబితాను క్షుణ్ణంగా పరిశీలించుకోవాలని సూచించారు. ప్రభుత్వ మార్గదర్శకాలకు అనుగుణంగా జాబితాలో సూటికి నూరు శాతం అర్హులు మాత్రమే ఉండేలా సరి చూసుకోవాలని, ఎట్టి పరిస్థితుల్లోనూ అనర్హులు ఉండకూడదని అన్నారు. ప్రజాపాలన గ్రామ సంభల సంధర్భంగా వచ్చిన దరఖాస్తులను సైతం పరిశీలించి, ఆయా పథకాల కింద అర్హుల పేర్లను జాబితాలో చేర్చాలని, పథకాల ప్రారంభోత్సవ కార్యక్రమంలోనే వారికి కూడా పథకాల మంజూరికి సంబంధించిన ప్రాసీడింగ్స్ అందించాలని కలెక్టర్ సూచించారు. గ్రామంలోని అర్హులైన ప్రతి ఒక్కరికి సంక్షేమ పథకాల ద్వారా తప్పనిసరి లబ్ధి చేకూరేలా చొరవ చూపాలని అన్నారు. అదే సమయంలో అనర్హులకు అవకాశం లేకుండా జాగ్రత్తలు తీసుకోవాలని కలెక్టర్ ఆదేశించారు. ఎలాంటి విమర్శలు, ఫిర్యాదులకు ఆస్కారం లేకుండా ప్రభుత్వ నిబంధనలకు అనుగుణంగా అర్హులైన ప్రతి ఒక్కరికి సంక్షేమ పథకాల ద్వారా లబ్ధి చేకూరేలా చూడాలన్నారు. టెలి కాన్ఫరెన్స్ లో అదనపు కలెక్టర్ అంకిత్, కిరణ్ కుమార్, ట్రైని కలెక్టర్ సంతోష్, బోధన్ సబ్ కలెక్టర్ వికాస్ మహాతో, నగర పాలక సంస్థ కమిషనర్ దిలీప్ కుమార్, సంబంధిత శాఖల అధికారులు పాల్గొన్నారు.



### టీజీవిపి నూతన కాలమాని ఆవిష్కరించిన జిల్లా ప్రధాన న్యాయమూర్తి



ప్రజాజ్యోతి నిజామాబాద్ ప్రతినిధి: తెలంగాణ విద్యార్థి పరిషత్ 2025 నూతన క్యాటెగరీ జిల్లా ప్రధాన న్యాయమూర్తి సునీత కుంచల ఆవిష్కరించారు. ఈ సందర్భంగా న్యాయమూర్తి సునీత కుంచల మాట్లాడుతూ విద్యార్థుల సంక్షేమానికి మరింత కృషి చేయాలని విద్యార్థులకు ఎటువంటి లోటుపాట్లు ఉన్న అధికారుల దృష్టికి తీసుకెళ్లి పరిష్కరించే విధంగా ప్రయత్నం చేయాలని తెలిపారు. సామాజిక అంశాల పైన, న్యాయపరమైన అంశాల పైన, అవగాహన సదస్సులు ఏర్పాటుచేసి విద్యార్థులలో ఆ అంశాలపై చైతన్యం తీసుకొచ్చి వారిలో నాయకత్వ లక్షణాలను పెంపొందించడానికి విద్యార్థి సంఘంగా పనిచేయాలని తెలియజేశారు. ఈ కార్యక్రమంలో తెలంగాణ రాష్ట్ర ఉపాధ్యక్షులు సజ్జనం భానుచందర్, నిజామాబాద్ జిల్లా అధ్యక్షుడు బొబ్బిలి కళ్యాణ్, బోధన్ డివిజన్ అధ్యక్షుడు మీసలే నగేష్, నగర అధ్యక్షుడు అఖిల్ చారి, సుజిత, వీరేష్, మనోహర్, తదితరులు పాల్గొన్నారు.

### 38వ నేషనల్ గేమ్స్ డి సి డి ఎంగా ఈగ సంజీవరెడ్డి.


ప్రజాజ్యోతి నిజామాబాద్ ప్రతినిధి: ఈ నెల 28 నుండి ఫిబ్రవరి 14 వరకు ఉత్తరాఖాండ్ లో జరగనున్న నేషనల్ గేమ్స్ కు జిల్లా ఒలింపిక్ అసోసియేషన్ అధ్యక్షులు, రాష్ట్ర ఒలింపిక్ అసోసియేషన్ ఉపాధ్యక్షులు ఈగ సంజీవ రెడ్డి డిప్యూటీ చీఫ్ డి మిషన్ గా నియమితులయ్యారు. తెలంగాణ నుండి ఇద్దరిని డిప్యూటీ చీఫ్ డి మిషన్ లుగా నియమించగా జిల్లాకు చెందిన ఈగ సంజీవ రెడ్డి నియమితులవడం విశేషం. జాతీయ క్రీడలకు డిప్యూటీ చీఫ్ డి మిషన్ గా ఈగ సంజీవరెడ్డి ని ఎంపిక చేయడం పట్ల జిల్లా ఒలింపిక్ అసోసియేషన్ చైర్మన్ అండ్వాల లింగప్ప, ప్రధాన కార్యదర్శి బొబ్బిలి నర్సయ్య, జిల్లా కార్యవర్గం క్రీడా సంఘాల బాధ్యులు హర్షం వ్యక్తం చేశారు.



## మానసిక వికలాంగుల మధ్య జన్మదిన వేడుకలు జరుపుకోవడం సంతోషకరం



ప్రజాజ్యోతి నిజామాబాద్ ప్రతినిధి: నగరంలోని స్నేహ సాస్ట్రీ ఫర్ రూరల్ రికన్ స్ట్రక్చర్ లోని మానసిక వికలాంగుల మధ్య లక్ష్మీ కళ్యాణ్ కిష్టపురం, స్నేహలత కిష్టపురంల కుమారుడు కార్తీకేయ మొదటి సంవత్సర జన్మదిన వేడుకలను నిర్వహించారు. నవీనీట్ కు చెందిన కళ్యాణ్ కిష్టపురం అమెరికా లో స్థిర పడ్డారు. తమ కుమారుడి మొదటి జన్మదిన వేడుకకు శనివారం స్నేహసాస్ట్రీలో మానసిక, వికలాంగుల మధ్య కార్తీకేయ కేక్ కట్ చేసి విద్యార్థులకు చాక్లెట్లు, బిస్కెట్లు అందజేశారు. అనంతరం విద్యార్థులకు అన్నదానం నిర్వహించారు. ఈ సందర్భంగా కార్తీకేయ తండ్రి కళ్యాణ్ మాట్లాడుతూ తమ కుమారుడి మొదటి జన్మదినం స్నేహ సాస్ట్రీలో నిర్వహించుకోవడం ఎంతో సంతోషంగా ఉందన్నారు. తమ కుమారుడి మొదటి జన్మదిన వేడుకలు స్నేహ సాస్ట్రీలో జరుపుకోవడం పట్ల ఆనందం వ్యక్తం చేశారు. భవిష్యత్తులో స్నేహ సాస్ట్రీకి తన వంతు సహాయ సహకారాలు అందిస్తానన్నారు. ఈ కార్యక్రమంలో స్నేహ సాస్ట్రీ కార్యదర్శి ఎస్. సిద్ధయ్య, స్నేహసాస్ట్రీ సెబ్బంది పాల్గొన్నారు.



## నగర ప్రజలకు సేవ చేసే భాగ్యం కలగటం నా అదృష్టం

### - నగర మేయర్ ధండు నీతు కిరణ్

ప్రజాజ్యోతి నిజామాబాద్ ప్రతినిధి: ఐదు సంవత్సరాల కాలంలో ఎన్నో అభివృద్ధి, సంక్షేమ కార్యక్రమాల్లో పాల్గొని ప్రజలకు సేవ చేసే అవకాశం రావటం నా అదృష్టం అని నగర మేయర్ ధండు నీతు కిరణ్ అన్నారు. నగరంలోని ఒక ప్రైవేట్ ఫంక్షన్ హాల్ లో నగర పాలక సంస్థ పాలకవర్గం ఐదు సంవత్సరాల పదవి కాలం పూర్తి చేసుకుంటున్న సందర్భంగా మేయర్, డిప్యూటీ మేయర్, కార్పొరేటర్లకు నిజామాబాద్ నగర పాలక సంస్థ ఏర్పాటు చేసిన అత్యున్నత అభినందన సభలో మేయర్ మాట్లాడుతూ మేయర్ గా పనిచేయడం చాలా ఆనందం కలిగించిందని ఈ అవకాశాన్ని కల్పించిన మాజీ నగర ఎమ్మెల్యే బిగాల గణేష్ కు ప్రత్యేక ధన్యవాదాలు తెలిపారు. ప్రభుత్వం ద్వారా ప్రజలు అభివృద్ధి, సంక్షేమ కార్యక్రమాలు అందించే క్రమంలో తాతినక పగలనక కరో నా వివేక పరిస్థితుల్లో కూడా అండగా నిలిచిన మున్సిపల్ అధికారులు, సిబ్బంది కృతులకు, శ్రేయోభిలాషులకు ధన్యవాదములు తెలిపారు. . నిజామాబాద్ మున్సిపల్ కార్పొరేషన్ ను పాలకులు నిర్లక్ష్యం చేశారు అర్బన్ ఎమ్మెల్యే ధన్ పాల్ సూర్యనారాయణి రాష్ట్రంలో అతి పెద్ద నగరాలలో నిజామాబాదు మున్సిపల్ కార్పొరేషన్ ఒకటి. అయినప్పటికీ గత ఆరేండ్ల ప్రభుత్వం గణేష్ కి ఇచ్చిన ప్రాముఖ్యం ఇందూర్ కార్పొరేషన్ కి ఇవ్వలేదు. ప్రస్తుతం కాంగ్రెస్ కొడంగల్ కి ఇచ్చిన ప్రాముఖ్యం ఇందూర్ కార్పొరేషన్ కి



ఇవ్వడం లేదు. కార్పొరేషన్ అభివృద్ధికి పార్టీలకు అతీతంగా కృషి చేయాలి. తాను ఎమ్మెల్యే గా గెలిచిన నాటి నుండి నగరంలో పెండింగ్ లో ఉన్న ఇంటి గ్రేటింగ్ మార్కెట్, షేడెడ్ పనుల పైన దృష్టి పెట్టడం జరిగింది. అలాగే నగర అభివృద్ధికి స్పెషల్ ఫండ్ కావాలని రాష్ట్ర ప్రభుత్వానికి కోరాను. కార్పొరేటర్స్ గా ఐదు సంవత్సరాలు ఇందూర్ ప్రజలకు సేవలు అందించిన కార్పొరేటర్స్ అందరినీ అభినందించారు. రాబోయే కార్పొరేషన్ ఎన్నికల్లో విజయం సాధించి మళ్ళీ ఇందూర్ అభివృద్ధిలో భాగస్వాములు కావాలని ఆకాంక్షించారు. ఎమ్మెల్యే గా నా హయాంలో నిజామాబాద్ నగరంలో డెవలప్మెంట్ పనులు జరిగాయి మాజీ ఎమ్మెల్యే బిగాల గణేష్ గుప్తా నిజామాబాద్ నగరంలో కమిటీలో తో పనిచేసి నిజామాబాద్ ని అభివృద్ధి పథంలో ఉండే విధంగా చూశాం. మున్సిపల్ 13 కోట్ల విద్యుత్ బకాయాలను కట్టిజీరో చేశాం. నగరంలో ఎక్కడ లేని విధంగా మిసి ట్యాంక్ బండ్ ? బటి హట్, వైకుంఠధామలు, అర్బన్



పార్కులు, సెంటర్ మీడియమ్ లైటింగ్ అండర్ గ్రౌండ్ డ్రైనేజీ, ఇంటి గ్రేటింగ్ మార్కెట్లు, ఓపెన్ జిమ్ములను ఏర్పాటు చేయడం జరిగింది. అందుకే మిస్టర్ డెవలప్మెంట్ అని నన్ను పిలిచేవారు అని తెలిపారు. పదవి కాలం ముగుయడం అంటే అంటే అయిపోయిందని కారు మళ్ళీ ఎలక్షన్లు వస్తాయి. అప్పుడు ప్రజా ఆశీర్వాదం తో గెలిచి మళ్ళీ అభివృద్ధిలో ముందుదాలని అన్నారు. ఈ కార్యక్రమంలో డిప్యూటీ మేయర్ ఇద్రిస్ ఖాన్, కార్పొరేటర్లు, కో ఆప్షన్ మెంబెర్స్, కమిషనర్ డిలివ్ కుమార్, ఇతర ఉన్నత అధికారులు పాల్గొన్నారు.